

---

Hazırda Elm və Təhsil Nazirliyi tərəfindən bütün təhsil pillələri üzrə kağız daşıyıcıdan verilən bir çox arayışlar elektron şəkildə təqdim olunur.

İstifadəçilər <https://portal.edu.az/> portalının “Elektron arayışlar” xidməti vasitəsilə aşağıdakı arayış növlərini əldə edə bilirlər:

- ali təhsil pilləsində təhsil almaq barədə arayış (hazırda təhsil alanlar);
- orta ixtisas təhsil pilləsində təhsil almaq barədə arayış (hazırda təhsil alanlar);
- peşə təhsil pilləsində təhsil almaq barədə arayış (hazırda təhsil alanlar);
- Dövlət Proqramı əsasında xaricdə təhsil almaq barədə arayış (hazırda təhsil alanlar);
- Dövlət Proqramı əsasında xaricdə təhsil müəssisəsindən məzun olmaq barədə arayış;
- müəllimlərin işə qəbulu və diaqnostik qiymətləndirilməsi üzrə imtahan nəticələrinə dair arayış.

Sözgedən elektron arayışların alınması proseduru çox sadədir. Belə ki, <https://portal.edu.az/> portalında qeydiyyatdan keçən istifadəçilər “Şəxsi Kabinet”-in elektron xidmətlər pəncərəsindən “Arayış əldə etmək üçün müraciət” bölməsini seçərək müvafiq arayış növü üzrə müraciət göndərirlər. Elektron arayışlar portaldə avtomatik formada formalaşdırılır. Vətəndaşlar arayışları elektron formada və ya çap edərək iaidyyəti qurumlara təqdim edə bilirlər.

Eyni zamanda Elm və Təhsil Nazirliyinin rəsmi saytında (<https://edu.gov.az/az/yoxla>) elektron arayışın identifikasiya nömrəsi və müraciətinin doğum tarixini yazmaqla sənədin həqiqiliyini yoxlamaq, yükləmək və çap etmək mümkündür.

---

Bununla yanaşı, ümumi və tam orta təhsil haqqında attestat, diplom və dövlət proqramları vasitəsilə xaricdə təhsil barədə məlumatlar qeyd olunan arayışları "[myGov](#)" portalından əldə etmək mümkündür.